

---

Shri Dharmashastuh Ashtottarashatanama Stotram

श्रीधर्मशास्तुः अष्टोत्तरशतनामस्तोत्रम्

Document Information

---

Text title : dharmashaastuh aShTottaraShatanaamastotraM

File name : dharmashaastaa108stotra.itx

Category : aShTottaraShatanAma, deities\_misc, ayyappa, stotra

Location : doc\_deities\_misc

Transliterated by : Antaratma antaratma at Safe-mail.net

Proofread by : Antaratma, PSA Easwaran

Latest update : July 10, 2021

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 17, 2022

*sanskritdocuments.org*

---

## श्रीधर्मशास्तुः अष्टोत्तरशतनामस्तोत्रम्



श्रीपूर्णापुष्कलाम्बासमेत श्रीहरिहरपुत्रस्वामिने नमः ॥

ध्यानम् -

कल्हारोज्ज्वल नीलकुन्तलभरं कालाम्बुद श्यामलं

कर्पूराकलिताभिरामवपुषं कुन्देन्दुबिम्बाननम् ।

श्रीदण्डाङ्कुश-पाश-शूल-विलसत्पाणिं मदान्त-

द्विपारूढं शत्रुविमर्दनं हृदि महाशास्तरमाद्यं भजे ॥

ॐ महाशास्ता महादेवो महादेवसुतोऽव्ययः ।

लोककर्ता लोकभर्ता लोकहर्तापरात्परः ॥ १ ॥

त्रिलोकरक्षको धन्वी तपस्वी भूतसैनिकः ।

मन्त्रवेदी महावेदी मारुतो जगदीश्वरः ॥ २ ॥

लोकाध्यक्षोऽग्रणीः श्रीमानप्रमेयपराक्रमः ।

सिम्हारूढो गजारूढो हयारूढो महेश्वरः ॥ ३ ॥

नानाशस्त्रधरोऽनर्घो नानाविद्याविशारदः ।

नानारूपधरो वीरो नानाप्राणिनिषेवितः ॥ ४ ॥

भूतेशो भूतिदो भृत्यो भुजङ्गाभरणोज्ज्वलः ।

इक्षुधन्वी पुष्पबाणो महारूपो महाप्रभुः ॥ ५ ॥

मायादेवीसुतो मान्यो महनीयो महागुणः ।

महाशैवो महारुद्रो वैष्णवो विष्णुपूजकः ॥ ६ ॥

विघ्नेशो वीरभद्रेशो भैरवो षण्मुखप्रियः ।

मेरुशृङ्गसमासीनो मुनिसङ्घनिषेवितः ॥ ७ ॥

वेदो भद्रो जगन्नाथो गणनाथो गणेश्वरः ।


महायोगी महामायी महाज्ञानी महास्थिरः ॥ ८ ॥


वेदशास्ता भूतशास्ता भीमहासपराक्रमः ।  
नागहारो नागकेशो व्योमकेशः सनातनः ॥ ९ ॥  
सगुणो निर्गुणो नित्यो नित्यतृप्तो निराश्रयः ।  
लोकाश्रयो गणाधीशश्चतुष्पष्टिकलामयः ॥ १० ॥  
ऋग्यजुःसामाथर्वात्मा मल्लकासुरभञ्जनः ।  
त्रिमूर्तिर्देत्यमथनः प्रकृतिः पुरुषोत्तमः ॥ ११ ॥  
कालज्ञानी महाज्ञानी कामदः कमलेक्षणः ।  
कल्पवृक्षो महावृक्षो विद्यावृक्षो विभूतिदः ॥ १२ ॥  
संसारतापविच्छेत्ता पशुलोकभयङ्करः ।  
रोगहन्ता प्राणदाता परगर्वविभञ्जनः ॥ १३ ॥  
सर्वशास्त्रार्थं तत्त्वज्ञो नीतिमान् पापभञ्जनः ।  
पुष्कलापूर्णासंयुक्तः परमात्मा सताङ्गतिः ॥ १४ ॥  
अनन्तादित्यसङ्काशः सुब्रह्मण्यानुजो बली ।  
भक्तानुकम्पी देवेशो भगवान् भक्तवत्सलः ॥  
इति श्रीधर्मशास्तुः अष्टोत्तरशतनामस्तोत्रं सम्पूर्णम् ॥

Encoded by Antaratma antaratma at Safe-mail.net

Proofread by Antaratma, PSA Easwaran

---

——  
*Shri Dharmashastuh Ashtottarashatanama Stotram*  
pdf was typeset on December 17, 2022

——  
Please send corrections to [sanskrit@cheerful.com](mailto:sanskrit@cheerful.com)

